




గురువారం, 11 డిసెంబర్ 2025

మెదక్

పేజీలు :4 వెల రూ.:2 ఎడిటర్: సిహెచ్. శివకుమార్


సంపుటి 02

సంచిక 35

అంతరాతీయ ప్రమాణాలతో ఓయూ అభివృద్ధి

- రూ.1000 కోట్లు విడుదల చేసిన సీఎం రేవంత్

హైదరాబాద్ : గుండెల నిండా అభిమానంతో ఓయూకు వచ్చానని సీఎం రేవంత్ రెడ్డి అన్నారు. ఈరోజు ఆయన ఉస్మానియా యూనివర్సిటీని సందర్శించారు. సీఎం హైదరాబాద్ రెండ్స్ సారి ఓయూను సందర్శించిన రేవంత్ రెడ్డి రూ.వెయ్యే కోట్ల నిధుల జీవోను విద్యార్థులకు అంకితం చేశారు. ఈ మేరకు తెలంగాణ రాష్ట్ర ఉన్నత విద్యాశాఖ ఉత్తర్వులు జారీ చేసింది. ఓయూ అభివృద్ధికి రూ.45 లక్షల చెక్కును పూర్వ విద్యార్థులు అందించారు. అనంతరం అక్కడ ఏర్పాటు చేసిన సభలో పాల్గొన్న సీఎం రేవంత్ రెడ్డి, మంత్రి పొన్నం ప్రభాకర్ పాల్గొన్నారు. ఎక్కడో మాట్లాడాలో అధికారులే రాసిస్తారు : ఓయూకు వెళ్ళా అన్నప్పుడు చాలా ధైర్యం చేస్తున్నారని తనతో కొందరు అన్నారు, అక్కడ ప్రజాప్రతి నిధులను అడ్డుకున్న చరిత్ర ఉందని చెప్పారని, తనది ధైర్యం కాదని, అభిమానం అని వారితో చెప్పానని రేవంత్ రెడ్డి తెలిపారు. గుండెల నిండా అభిమానం నింపుకుని ఓయూకు వచ్చానన్నారు. సీఎంగా తనకు చాలా సిబ్బంది అందుబాటులో ఉంటారని, ఎక్కడో మాట్లాడాలో అధికారులే రాసిస్తారని తెలిపారు. అధికారులు ఇచ్చింది మాట్లాడితే ఓయూకు వెళ్ళడం దరిగి అని చెప్పానని, ఓయూని అంతర్జాతీయ ప్రమాణాలతో తీర్చిదిద్దాలనే సంకల్పంతో వచ్చానని పేర్కొన్నారు. జార్జిరెడ్డి, గద్దర్ వంటి వీరులను అందించింది : ఆధునికతానికి వ్యతిరేకంగా తెలంగాణలో పోరాటాలు వచ్చాయని, సామాన్యులైన చాకలి బలమ్మ, దొడ్డి కొమురయ్య దొరలపై పోరాడారని సీఎం గుర్తు చేశారు. ఉమ్మడి రాష్ట్రంలో న్యాయం జరగలేదని తెలంగాణ ఉద్యమం వచ్చిందని, ఉద్యమాన్ని ఉస్మానియా వర్సిటీ నుంచే



విద్యార్థులు ప్రారంభించారని తెలిపారు. ఓయూ నుంచి ఎందరో విద్యార్థులు నక్సలైజం వైపు వెళ్ళారని అన్నారు. జార్జిరెడ్డి, గద్దర్ వంటి వీరులను ఓయూ తెలంగాణకు అందించిందని కొనియాడారు. ఓయూని అంతర్జాతీయ ప్రమాణాలతో తీర్చిదిద్దాలనే సంకల్పం - రూ.1000 కోట్లు విడుదల చేసిన సీఎం రేవంత్ విద్య ఒక్కటే మన ఆత్మగౌరవాన్ని పెంచుతుంది : దళితులకు 3 ఎకరాల భూమి ఇస్తామన్నారు, 10 ఏళ్లలో ఎవరికైనా ఇచ్చారా అని ప్రశ్నించారు. వంద ఎకరాల్లో మీ ఫౌండేషన్లు వచ్చాయని, కానీ దళితులకు భూములు ఇవ్వలేదని ఎద్దేవా చేశారు. భూములు ఉన్న వారు కూడా వెనుకబాటు తనంతో బాధపడుతున్నారని, కుటుంబంలో ఎవరికి చదువు లేకపోవడం వల్లపాక్షకు వెనుకబాటు తనంతో ఉన్నారని

తెలిపారు. ప్రభుత్వంతో పోలిస్తే ప్రైవేట్ పాఠశాలలోనే ఎక్కువ మంది చదువుతున్నారని, నాణ్యమైన విద్య విద్యార్థులకు అందించాలని కృషి చేస్తున్నామని, విద్య ఒక్కటే మన ఆత్మగౌరవాన్ని పెంచుతుందని వివరించారు భాష కేవలం కమ్యూనికేషన్ : దబ్బలు ఉన్న వాళ్ళు ఎక్కడికైనా వెళ్లి చదువుకోగలరని, పేదరింలో విద్యార్థులకు మన ఉస్మానియా యూనివర్సిటీ నాణ్యమైన విద్యను అందించాలని, 1000 కోట్లు దబ్బలుగా కాదు భవిష్యత్తు తరాలకు పెట్టుబడిగా చూస్తున్నామని తెలిపారు. వాళ్ళు అనుకుంటున్నారేమో తనకు ఇంగ్లీష్ రాదని, చైనాకు ఇంగ్లీష్ రాదు కానీ అమెరికా కూడా చైనా ప్రొడక్ట్స్ ఆపేస్తే విలవిలలాడుతుందని తెలిపారు. భాష కేవలం కమ్యూనికేషన్ కోసం మాత్రమే అది నాల్గోదే కాదని తెలిపారు. తనకు ఇంగ్లీష్ రాకపోతే 10 మంది భాష తెలిసిన వాళ్ళని ఉద్యోగంలో పెట్టుకుని మాట్లాడమంటానని అన్నారు. యూనివర్సిటీలో పోస్ట్ గ్రాజు కోసం వర్సిటీలో అధికారం ఇస్తున్నామని సీఎం తెలిపారు. “ఓయూకు వెళ్ళా అన్నప్పుడు చాలా ధైర్యం చేస్తున్నారని నాతో కొందరు అన్నారు. ఓయూలో ప్రజాప్రతినిధులను అడ్డుకున్న చరిత్ర ఉందని చెప్పారు. నాది ధైర్యం కాదు. అభిమానం అని వారితో చెప్పాను. ఓయూని అంతర్జాతీయ ప్రమాణాలతో తీర్చిదిద్దాలనే సంకల్పంతో వచ్చా. విద్యాలయాల్లో కులవివక్ష ఉండకూడదనే యంగ్ ఇండియా స్పూర్తి. ఇంజనీ రింగ్ చదివినవారికి ఉద్యోగాలు ఇప్పించడం కష్టంగా ఉంది. సర్టిఫికేట్ ఉంది కానీ నైపుణ్యాలు లేవు. 2036 లో బిలింపిక్స్ లో పతకాలు సాధించేలా మన విద్యార్థులను తీర్చిదిద్దాలి.”- రేవంత్ రెడ్డి, సీఎం

కార్పొరేషన్ పోస్టులపై కీలక ప్రకటన

హైదరాబాద్, డిసెంబరు 10 : త్వరలో వర్సింగ్ ప్రెసిడెంట్ పోస్టులు భర్తీ చేస్తామని డీజీసీసీ అధ్యక్షుడు మహేశ్ కుమార్ గౌడ్ స్పష్టం చేశారు. డీజీసీసీ నియామకం జరిగిన రోజే డీజీసీసీతో మినహా అన్ని పోస్టులు రద్దు అవుతాయని తెలిపారు. ఈనెల వివరి నాటికి కార్పొరేషన్ చైర్మన్లు, డైరెక్టర్ పోస్టులు భర్తీ చేస్తామని చెప్పుకొచ్చారు. లంబాదాలకు నాలుగు జిల్లాలకు అధ్యక్షులను నియమించామని తెలిపారు. ఎస్సీలకు కాంగ్రెస్ పార్టీలో తగిన ప్రాధాన్యం ఉంటుందని వివరించారు. (బుధవారం) గాంధీభవన్లో మీడియాతో చిట్చాట్ చేశారు మహేశ్ కుమార్ గౌడ్. గ్లోబల్ సమ్మిట్ సక్సెస్ చూడలేక మాజీ మంత్రి హరీశ్ రావు విమర్శలు చేస్తున్నారని దృఢమెత్తారు. ఊహించని స్థాయిలో తెలంగాణకు పెట్టుబడులు వచ్చాయని చెప్పుకొచ్చారు. పేరుగాంచిన కంపెనీలతోనే తమ ప్రభుత్వానికి ఒప్పందాలు జరిగాయని వివరించారు. ముందు కొన్ని కార్మికమాలు ఫిక్స్ కావడంతో ఏజీసీసీ అగ్రనేతలు మల్లికార్జున ఖర్గే, రాహుల్ గాంధీ తెలంగాణ రైజింగ్ గ్లోబల్ సమ్మిట్ కు రాలేకపోయారని తెలిపారు. తమ ప్రభుత్వం చేసిన అభివృద్ధి, సంక్షేమ పథకాలపై శ్రేయఃపత్రం విడుదల చేసే దమ్ము మాత్రమే ఉందని పేర్కొన్నారు. శ్రేయఃపత్రం అంటే బీఆర్ఎస్ కు భయమని ఎద్దేవా చేశారు మహేశ్ కుమార్ గౌడ్. బీఆర్ఎస్ కట్టాలు బయటకు వస్తున్నాయి. పూర్వ సిటీ భవిష్యత్తో గొప్పగా ఉంటుందని తెలిపారు. లావాదేవీలలో భాగంగానే కవిత - బీఆర్ఎస్ నేతల మధ్య విమర్శలు చేసుకుంటున్నారని ఎద్దేవా చేశారు. కవిత కారణంగా బీఆర్ఎస్ కట్టాలు అన్ని బయటకు వస్తున్నాయని విమర్శించారు. కవిత ఆరోపణలపై విచారణ చేయాలని సీఎం రేవంత్ రెడ్డికి విజ్ఞప్తి చేశారు. తాను డీజీసీసీగా చాలా సంవత్సరాలు ఉన్నానని స్పష్టం చేశారు. అర్గనైజేషన్ అంటే తనకు చెప్పుకొచ్చారు. మీడియాలోనే తనకు డిప్యూటీ సీఎం పదవి ఇస్తున్నారని చెబుతున్నారని. అప్పుడే మంత్రి పదవి ఇస్తున్నారంటూ కూడా ఊహించాలని వస్తున్నాయని తెలిపారు.



అప్పులు రీ షెడ్యూల్ చేస్తే రూ. వేల కోట్లు ఆదా

అమరావతి, డిసెంబర్ 10: అధిక వడ్డీలతో ప్రజాధనం దుర్వినియోగం అవుతుందని.. అప్పులు రీ షెడ్యూల్ అయితే వడ్డీ భారత తగ్గిందని ఉన్నతాధికారులకు సీఎం చంద్రబాబు నాయుడు స్పష్టం చేశారు. ఏడాదికి రూ. 7 వేల కోట్లు ఆదా అవుతుందని ఆయన వివరించారు. బుధవారం వెలగపూడి సచివాలయంలో వివిధ విభాగాల అధిపతుల(హెచ్ఎచ్ఓ)తో సీఎం చంద్రబాబు నాయుడు సమావేశమయ్యారు. ఈ సందర్భంగా సీఎం చంద్రబాబు మాట్లాడుతూ.. కేంద్ర నిధులను ఖర్చు పెట్టండి.. యూసీలు ఇవ్వండి వారిని కోరారు. ఫైళ్ళను పెండింగులో పెట్టడం మంత్రులు, ఉన్నతాధికారులకు సూచించారు. పని తీరు మెరుగు పరచుకోవాలంటూ వారికి సీఎం చంద్రబాబు దిశా నిర్దేశం చేశారు. ఈ సమావేశంలో వివిధ శాఖలపై ఉన్నతాధికారులు పవర్ పాయింట్ ప్రజెంటేషన్ ఇచ్చారు. ఈ సమావేశంలో మంత్రులు, కార్యదర్శులు, పలు విభాగాల అధిపతుల పాల్గొన్నారు. మరోవైపు ధాన్యం కొనుగోళ్లపై సీఎం చంద్రబాబు నాయుడు సమీక్ష నిర్వహించారు. 23 జిల్లాల్లో ఇప్పటి వరకూ 18.32 లక్షల మెట్రిక్ టన్నుల ధాన్యం కొనుగోలు చేసినట్లు అధికారులు వివరించారు. గతేడాదితో పోలిస్తే 32 శాతం మేర ధాన్యం కొనుగోలు పెరిగాయని ఈ సందర్భంగా తెలిపారు. మొత్తం 2,606 ధాన్యం కొనుగోలు కేంద్రాల ద్వారా ప్రాక్యూరమెంట్ ప్రక్రియ జరుగుతున్నదని వెల్లడించారు. కొనుగోలు కేంద్రాల వద్ద 7.89 కోట్ల గోనె సంఘటన రైతులకు అందుబాటులో ఉంచినట్లు చెప్పారు. ధాన్యం కొనుగోలు చేసిన 24 గంటలలో రూ.4,085 కోట్ల మేర చెల్లింపులు జరిపినట్లు పౌరసరఫరాల శాఖ ఉన్నతాధికారులు వివరించారు. ఈ ఏడాది మొత్తంగా 50.75 లక్షల మెట్రిక్ టన్నుల ధాన్యం సేకరణ లక్ష్యంగా పెట్టుకున్న ఈ సమీక్షా సమావేశంలో వివరించారు. ఈ సమీక్షకు వ్యవసాయ శాఖ మంత్రి కె. అచ్చెన్నాయుడు, పౌరసరఫరాల శాఖ మంత్రి నాదితర్ దేశాల్లో ఆదరణ ఎక్కువగా వ్యవసాయ, పౌరసరఫరాలు, ఆర్థిక శాఖలకు చెందిన పలువురు ఉన్నతాధికారులు హాజరయ్యారు.




దీపావళికి ప్రపంచవ్యాప్త గుర్తింపు

న్యూఢిల్లీ, డిసెంబర్ 10: దీపావళిని యునెస్కో సాంస్కృతిక వారసత్వ జాబితాలో చేర్చడాన్ని భారత ప్రధాని నరేంద్ర మోదీ స్వాగతించారు. ఈ వందగకు ఈ హెరాదా దక్కడంపై భారత దేశ ప్రజలతోపాటు ప్రపంచవ్యాప్తంగా ప్రజలంతా సంభ్రమాశ్చర్యాలకు గురియ్యారన్నారు. ఈ వందగ.. ప్రపంచవ్యాప్తంగా ఖ్యాతి పొందిందని ఆయన పేర్కొన్నారు. దీపావళికి ఈ హెరాదా దక్కడంపై బుధవారం తన ఎక్స్ ఖాతా వేదికగా ప్రధాని మోదీ స్పందించారు. ఈ వందగ.. మన సంస్కృతి, నైతికతలకు చాలా దగ్గరి సంబంధం కలిగి ఉంటుందని చెప్పారు. ఇది మన నాగరికతకు అత్యుపకరించిన ఆయన అభివర్ణించారు. ఈ వందగ ధర్మాన్ని ప్రతిబింబిస్తుందని తెలిపారు. యునెస్కో జాబితాలో చేరడం వల్ల ఈ వందగ మరింత ప్రజాదరణ పొందుతుందని విశ్వాసం వ్యక్తం చేశారు. శ్రీరాముడి ఆదర్శాలు మనకు శాశ్వతంగా మార్గనిర్దేశనం చేస్తుంటాయని ఈ సందర్భంగా ప్రధాని మోదీ వివరించారు. ఇక ప్రపంచవ్యాప్తంగా భారతీయులు ఎంతో ఇష్టంగా జరుపుకునే దీపావళి వందగను యునెస్కో వారసత్వ జాబితాలో చేర్చడంపై భారత ఉపరాష్ట్రపతి సీపీ రాధాకృష్ణన్ సైతం తన ఎక్స్ ఖాతా వేదికగా స్పందించారు. ఈ వందగను యునెస్కో జాబితాలో చేర్చడంపై ఆయన సంతోషం వ్యక్తం చేశారు. ఇది వందగ ప్రపంచ గుర్తింపు పొందిందని తెలిపారు. ఇది ప్రతీ భారతీయుడికి గర్వకారణమని పేర్కొన్నారు. దీపావళి కేవలం ఒక వందగ మాత్రమే కాదని.. ఇది దేశాన్ని ఏకం చేసే.. ప్రపంచవ్యాప్తంగా ప్రతిధ్వనించే నాగరికతగా ఉపరాష్ట్రపతి సీపీ రాధాకృష్ణన్ అభివర్ణించారు. భారతదేశ బహుళ సాంస్కృతిక, సామాజిక ఐక్యతను సూచిస్తుందని తెలిపారు. అదే



సమయంలో ఆశ, సామరస్యం, చీకటిపై కాంతి విజయంగా దీపావళిని ఆయన పేర్కొన్నారు. అధర్వంపై ధర్మం యొక్క శాశ్వత సందేశాన్ని కూడా ఇది తెలియజేస్తుందని ఉపరాష్ట్రపతి సీపీ రాధాకృష్ణన్ వివరించారు. వెలుగులు విరజిమ్మే వందగ దీపావళి.. యునెస్కో వారసత్వ జాబితాలో స్థానం సంపాదించుకోవడంపై విదేశీ వ్యవహారాల మంత్రిత్వ శాఖ ప్రతినిధి రణధీర్ జైస్వాల్ స్పందించారు. ఇది సంతోషకరమైన సమయమని ఆయన పేర్కొన్నారు. చెడుపై మంచి సాధించిన విజయానికి ఈ వందగ ఒక ప్రతీక అని తెలిపారు. అంతేకాదు శ్రీరాముడు అయోధ్యకు తిరిగి వచ్చిన రోజు కూడా ఈ రోజే. ఈ నేపథ్యంలో ఈ వందగను ప్రపంచవ్యాప్తంగా జరుపుకుంటారని విదేశీ వ్యవహారాల మంత్రిత్వ శాఖ ప్రతినిధి రణధీర్ జైస్వాల్ గుర్తు చేశారు.

మార్చి 14 నుంచి పది పరీక్షలు



హైదరాబాద్ : పదో తరగతి వార్షిక పరీక్షల షెడ్యూల్ విడుదలయింది. ఎడతెగని జాప్యానికి. నిరీక్షణకు తెరచింతు అట్టికేలకు ఈ పరీక్షల షెడ్యూల్ ను ప్రభుత్వం ఖరారు చేసింది. 2026 మార్చి 14 నుంచి పరీక్షలు జరుగునున్నారు. ఏప్రిల్ 16తో ముగుస్తాయి. ఏడు పేపర్లకు పరీక్షలు నిర్వహించనుండగా, దాదాపు నెల రోజుల పాటు జరుగుతాయి. ఈ సారి నుంచి ఒక్కో పరీక్షకు మూడు నుంచి ఐదు రోజుల వ్యవధి ఇవ్వారు. పొందీ పరీక్షకు మూడు, ఇంగ్లీష్, గణితం, ఫిజిక్స్ సైన్స్, జీవశాస్త్రం, నాలుగు రోజులు, సోషల్ సైన్స్ కు ఐదు రోజులు నెలవులు వచ్చాయి.

ఎన్నికలు ఎప్పుడు వస్తాయని ప్రజలు ఎదురు చూస్తున్నారు

సింగిల్, డిసెంబర్ 10: బీఆర్ఎస్ అధినేత కేసీఆర్ ను మళ్లీ సీఎం చేయాలని ప్రజలు కోరుకుంటున్నారని.. అందుకోసం అసెంబ్లీ ఎన్నికలు ఎప్పుడు వస్తాయో అని వారు ఎదురు చూస్తున్నారని బీఆర్ఎస్ వర్సింగ్ ప్రెసిడెంట్ కేటీఆర్ తెలిపారు. బుధవారం సింగిల్లో కేటీఆర్ పర్యటించారు. ఈ పర్యటనలో భాగంగా అలాగే డ్రైవర్లకు అత్యుయ భరోసా కార్మికసంఘం కేటీఆర్ పాల్గొన్నారు. ఈ సందర్భంగా కేటీఆర్ మాట్లాడుతూ.. దేవుళ్ళ మీద ఒట్టిని మరీ సీఎం రేవంత్ మోసం చేశాడని మండిపడ్డారు. రూ. 2 లక్షల రుణ మాఫీ కావాలంటే రూ. 50 వేల కోట్లు కావాల్సి ఉంటుందన్నారు. రూ. 12 వేల కోట్లతో కేవలం 25 శాతం మందికి మాత్రమే రుణ మాఫీ చేశారని గుర్తు చేశారు. ఎన్నికల సమయంలో ఇచ్చిన రెండు లక్షల ఉద్యోగాలు ఏమైనా సీఎం రేవంత్ రెడ్డి అంటూ కేటీఆర్ సూటిగా ప్రశ్నించారు. తాము ఇచ్చిన ఉద్యోగాలను నమ్మ ఇచ్చినట్లు చెప్పుకుంటావా? అని సీఎం రేవంత్ రెడ్డిపై ఈ సందర్భంగా కేటీఆర్ నిలదీశారు. అధికారంలోకి వచ్చి.. రెండేళ్లు అయినా ఇంకా అబద్ధాలే చెబుతావా? అంటూ ఆగ్రహం వ్యక్తం చేశారు. 420 హోమీలు ఇచ్చి.. ఒక్కటి అమలు చేయలేదని సీఎం రేవంత్ రెడ్డిపై నిప్పులు చెరిగారు. ఈ పర్యటనలో ఇన్సూరెన్స్ బాండ్లను కేటీఆర్ పంపిణీ చేశారు. ఎన్నికల సమయంలో ప్రజలకు కాంగ్రెస్ పార్టీ పలు హామీలు ఇచ్చింది. రేవంత్ రెడ్డి ప్రభుత్వం అధికారంలోకి వచ్చి రెండేళ్లు అయినా.. ఇంకా అమలు చేయడం లేదంటూ ప్రతిపక్ష బీఆర్ఎస్ పార్టీ చురూనా విమర్శలు గుప్పిస్తున్న సంగతి తెలిసిందే.



హైదరాబాద్ ను స్మార్ట్ క్యాపిటల్ ఆఫ్ ఇండియాగా మారుస్తాం

హైదరాబాద్, డిసెంబరు 10 : హైదరాబాద్ లో ఉన్న అగ్రస్థాయి స్మార్ట్ సిటీ గుర్తుల ఒకటని తెలంగాణ ముఖ్యమంత్రి రేవంత్ రెడ్డి వ్యాఖ్యానించారు. మీరు యువకులు, శక్తివంతం.. సాధా రంగా మీరు మీ కలలను సాకారం చేసుకోవాలనుకుంటారని పేర్కొన్నారు. (బుధవారం) డీ హాలో గుర్తుల స్మార్ట్ ప్రారంభోత్సవ కార్యక్రమం జరిగింది. ఈ కార్యక్రమంలో సీఎం రేవంత్ రెడ్డి ముఖ్య అతిథిగా పాల్గొని ప్రసంగించారు. ఉన్నత ఆశయాలుతో 1998లో ఇద్దరు స్టార్టప్ యూనివర్సిటీ మిత్రులు ఇద్దరు కలిసి కారిఫోర్నియాలో ఒక గ్యారేజీలో ఓ స్మార్ట్ ను ప్రారంభించారని తెలిపారు. అదే నేటి ప్రఖ్యాత గూగుల్ కంపెనీగా అవతరించిన గుర్తుచేశారు. తెలంగాణ భవిష్యత్ అభివృద్ధిని ఆకాంక్షించి ప్రపంచానికి తెలంగాణ బ్రాండ్ ను పరిచయం చేయాలని గత రెండు రోజులు, మనం తెలంగాణ రైజింగ్ 2047 గ్లోబల్ సమ్మిట్ ను నిర్వహించామని వివరించారు. జాతీయ అంతర్జాతీయ కార్పొరేట్ల సమక్షంలో తెలంగాణ భవిష్యత్ కోసం మన విజన్ ను అవిష్కరించామని పేర్కొన్నారు. 2034 నాటికి 1 ట్రిలియన్ డాలర్లు ఆర్థిక వ్యవస్థగా, 2047 నాటికి 3 ట్రిలియన్ డాలర్ల ఆర్థిక వ్యవస్థగా తెలంగాణను తీర్చిదిద్దాలనే లక్ష్యంగా పెట్టుకున్నామని తెలిపారు. గత 20 ఏళ్ల క్రితం ప్రారంభించిన అనేక స్మార్ట్ సిటీ నేడు బిలియన్ల డాలర్ల కంపెనీలుగా ఎదిగాయని చెప్పుకొచ్చారు సీఎం రేవంత్ రెడ్డి. ఫుట్ బాలోలో సమష్టి కృషి అవసరం.



యువతలో నైపుణ్యమే బలం

- తెలంగాణ రైజింగ్ 2047 లక్ష్యంలో నైపుణ్యభివృద్ధికి పెద్దపీట

హైదరాబాద్ : తెలంగాణ రైజింగ్ - 2047లో భాగంగా 3 ట్రిలియన్ డాలర్ల ఎకానమీని సాధించేందుకు నిర్దేశించిన లక్ష్యాలను ఛేదించాలంటే రాష్ట్రంలో అధికంగా ఉన్న యువత చాలా కీలకమని ప్రభుత్వం భావిస్తోంది. నైపుణ్యంతో కూడిన యువతే లక్ష్యానికి చేరుకునేందుకు చోదక శక్తి వంటిది. వారిని బలోపేతం చేయాలంటే విద్య, క్రీడలు, ఆవిష్కరణలు, నైపుణ్యాల అవసరమని ప్రభుత్వం యోచిస్తోంది. దీనిపై దౌర్భాగ్య పత్రం - 2047లో సమగ్ర కార్యాచరణను పొందుపర్చింది. పరిశ్రమల్లో అవసరమయ్యే విధంగా నైపుణ్యాలతో కూడిన మానవ వనరులుగా తీర్చిదిద్దాలని, వారికి ఉపాధి అవకాశాలు కల్పించాలనే లక్ష్యాన్ని నిర్దేశించుకుంది. విదేశాల్లో నిపుణులకు డిమాండ్ : ప్రస్తుతం యువతలో డిజిటల్ స్కిల్స్ లో, అందులోనూ ముఖ్యంగా ఆర్టిఫిసియల్ ఇంటెలిజెన్స్ అండ్ మెషిన్ లెర్నింగ్ (ఏఐఎమ్ఎల్), ఆరోగ్య రంగ కార్యకర్తలు, అలాగే ఇతర ఉద్యోగాలైన ఎలక్ట్రీషియన్స్ హార్వేస్టర్ మెకానిక్స్ కు జావాన్, యూజ్, జర్నలిస్టుల పాటు ఆసియా చనికీ తదితర దేశాల్లో ఆదరణ ఎక్కువగా ఉంది. అధికారులు ఈ అంశాలను దృష్టిలో ఉంచుకొని, వివిధ దేశాల్లో ఉద్యోగ, ఉపాధి అవకాశాలను కల్పించేందుకు టామెకామేను బలోపేతం చేయనున్నారు. దీని కోసం విదేశాలకు వెళ్లడమకునే వారికి ఆయా దేశాల భాషల శిక్షణ కేంద్రాలను ఏర్పాటు చేయనున్నారు. జర్నలిస్టు తరహాలో : మన దేశంలో విద్యా వ్యవస్థలో ప్రాక్టికల్ కంటే థియరీ విధానమే ఎక్కువగా ఉంటుంది. దీంతో తరగతి గది పాఠాలకే విద్యార్థులు పరిమితమవుతున్నారు. కానీ, జర్నలిస్టు విద్యా వ్యవస్థలో దృఢ విధానం (డ్యూయల్ అప్రెంటిస్ షిప్ మోడల్) అమలువుతోంది.



కేసీఆర్ దీక్షతోనే తెలంగాణ కల సాకారం

హైదరాబాద్: మాజీ ముఖ్యమంత్రి కేసీఆర్ 11 రోజులు చేసిన నిరాహార దీక్షతోనే ప్రత్యేక తెలంగాణ రాష్ట్రం కల సాకారమయిందని మాజీ మంత్రి, ఎమ్మెల్యే పి.సబితారెడ్డి అన్నారు. విజయ దీక్షా దివస్ సందర్భంగా మీర్పేట్ సర్కిల్ జైల్లంగూడలోని చంద్రబాబు కట్ట వద్ద ఏర్పాటు చేసిన కార్యక్రమంలో ఆమె పాల్గొన్నారు. ఈ సందర్భంగా ఇక్కడి అంతర్జాతీయ విగ్రహానికి, తెలంగాణ తల్లి విగ్రహానికి పూలమాలలు వేసి ఘనంగా నివాళులర్పించారు. అనంతరం పిక్ టెలుాన్లు గాల్లోకి వదిలారు. ఈ సందర్భంగా సబితారెడ్డి మాట్లాడుతూ 2009 డిసెంబరు 9న నాటి కేంద్ర హోమంత్రి చిదంబరం స్వయంగా కేసీఆర్కు ఫోన్ చేసి ప్రత్యేక రాష్ట్ర ప్రకటన గురించి తెలియజేశారని, ఆయన హామీతోనే కేసీఆర్ దీక్ష విరమించారని అన్నారు. కాగా, ప్రస్తుత



అధికార పార్టీలోని నేతలు కేసీఆర్ దీక్షపై అనుచిత వ్యాఖ్యలు

చేస్తున్నారని, ఇది ఎంత మాత్రం సహేతుకం కాదని ఆమె ఆగ్రహం వ్యక్తం చేశారు. ఎవరు ఔన్నా కదన్నా కేసీఆర్ వల్లనే రాష్ట్రం సిద్ధించిందన్నది జగమెరిగిన సత్యమని ఆమె అన్నారు. ఈ కార్యక్రమంలో బీఆర్ఎస్ బిడంగ్మెట్, మీర్పేట్ సర్కిల్ అధ్యక్షులు, నాయకులు, మాజీ కార్మిరేటర్లు, కార్యకర్తలు పాల్గొన్నారు. చంపాపేట డివిజన్లో, చంపాపేట: చంపాపేట డివిజన్ రెడ్డికాల నీలోని దివ్యాంగుల వసతిగృహంలో మంగళవారం బీఆర్ఎస్ యువ నాయకుడు గండికోట శ్రీనాథ్ అధ్యక్షులలో విజయ దివాన్ వేడుకలను ఘనంగా నిర్వహించారు. ఈ సందర్భంగా ఆయన దివ్యాంగులకు వండ్లు, దుప్పట్లను పంపిణీ చేశారు. కార్యక్రమంలో మనీష్, యశ్వంత్, కోమల్, భాను, సాయి, శివశంకర్ తదితరులు పాల్గొన్నారు.

ఎమ్మెల్యే మాధవరం వ్యాఖ్యలపై కవిత రియాక్షన్

హైదరాబాద్, డిసెంబర్ 10: కూకట్‌పల్లి ఎమ్మెల్యే మాధవరం కృష్ణారావు తనను వ్యక్తిగతంగా టార్గెట్ చేయటం ఆయన ఫిర్యాఫ్‌ను బయట పెడుతోందని తెలంగాణ జాగృతి అధ్యక్షురాలు కవిత అన్నారు. బుద్ధవారం మీడియాతో మాట్లాడుతూ.. ఆయన చేసిన అన్ని ఆరోపణలకు ఆధారాలతో సహా వివరణ ఇస్తానన్నారు. కూకట్‌పల్లిలో 15 ఏళ్లుగా ఉన్న సమస్యలనే తాను చెప్పానని తెలిపారు. ఎమ్మెల్యే మాట్లాడిన మాటలకు లీలయ్యేదీ లేదని... ప్రజలు అన్నీ గమనిస్తున్నారని అన్నారు. జాగృతి జనం బాటలో భాగంగా ఐదు రోజుల పాటు హైదరాబాద్ జిల్లాలో పర్యటిస్తామని తెలిపారు. నేడు కంటోన్మెంట్‌లోని బోయినపల్లి గవర్నమెంట్ స్కూల్‌ను సందర్శించినట్లు చెప్పారు. మన ఉటు - మన బడి కార్యక్రమంలో భాగంగా ఈ స్కూల్‌ను బాగు చేశారని.. కానీ కాంపౌండ్ వాల్, సీసీ కెమెరాలు లేవన్నారు. వాటిని తాము ఏర్పాటు చేస్తామని చెప్పారు. ఈ స్కూల్‌నే అంగన్ వాడీని కూడా కలిపారని... కానీ అంగన్ వాడీలో హెల్సర్లు లేరన్నారు. జనం బాటలో భాగంగా విద్య, వైద్యం మీద ఫోకస్ పెట్టమని వెల్లడించారు. సూన్లీ, హాస్పిటల్స్‌లో మౌలిక



సౌకర్యాలు ఎలా ఉన్నాయన్నది పరిశీలిస్తున్నామన్నారు. ఇంట్లు, ఇళ్ల పట్టాలను లేని వారి సమస్యలు కూడా తెలుసుకుంటున్నామన్నారు. తమ వరకు చేయగలిగింది ఒక సంస్థగా చేస్తామని స్పష్టం చేశారు. టాప్ టెన్ విద్యార్థులకు జాగృతి

తరఫున స్కాలర్ షిప్‌లు ఇస్తామని ప్రకటించారు. ఏ జిల్లాకు వెళ్లినా ప్రజల నుంచి ఆదరణ, సమస్యలు పరిష్కరించే అవకాశం ఉంటోందన్నారు. ప్రజల సమస్యలను పిల్లలంతా పరిష్కరిస్తామని ప్రకటించారు. గత ప్రభుత్వంలో తనను నిజామాబాద్‌కి పరిమితం చేశారని.. అప్పుడు రాష్ట్ర వ్యాప్తంగా ఏం జరుగుతుందో చూడలేదన్నారు. తెలంగాణ వచ్చాక ఏం జరిగింది... ఏం జరగలేదన్నది జనం బాట కార్యక్రమం ద్వారా తెలుసుకునే ప్రయత్నం చేస్తున్నట్లు తెలిపారు. తాము చేయగలిగేది చేస్తామని... మిగిలిన సమస్యలపై ప్రభుత్వంపై ఒత్తిడి తెస్తామన్నారు. మంచిని మంచి, చెడును చెడు అనే అంటామని చెప్పు కొచ్చారు. రాష్ట్రంలో ప్రతివక్తం పట్టించుకోవటం లేదని... పాలక వక్తం అనలే పట్టించుకుంటు లేదని.. అందుకే జాగృతి జనం గళమె పనిచేస్తోందని కవిత పేర్కొన్నారు.

ఇందిరమ్మ ఇళ్ల లబ్ధిదారులకు కొత్త కష్టాలు

హైదరాబాద్: తెలంగాణ ప్రభుత్వం ఇందిరమ్మ ఇళ్ల పథకం ప్రతిష్ఠాత్మకంగా అమలు చేస్తున్న విషయం తెలిసిందే. అయితే ఇళ్ల పథకంలో లబ్ధిదారులను ప్రస్తుతం కొత్త కష్టం వేధిస్తోంది. ఇండ్ల నిర్మాణానికి కీలకమైన ఇసుక కొరతతో లబ్ధిదారులు ఇబ్బందులు పడుతున్నారు. సూర్యాపేట జిల్లాలో చూసినట్లయితే, ప్రభుత్వం ప్రకటించిన ఉచిత ఇసుక పథకం అమలు కావడం లేదు. లబ్ధిదారులకు సరైన సమాచారం అందించడంలో అధికారులు విఫలమవుతున్నారని తెలుస్తోంది. ఈ పరిస్థితి కారణంగా ఇళ్ల నిర్మాణ వేగం మందగించడంతో పాటు, లబ్ధిదారులపై అదనపు ఆర్థిక భారం పడుతోంది. సూర్యాపేట జిల్లాలో ఇప్పటివరకు 8,112 మందికి ఇందిరమ్మ ప్రాసీడింగ్‌లు అందించగా.. వారిలో 6,892 మంది ఇంటి నిర్మాణాన్ని ఒకేసారి ప్రారంభించారు. ఇంత పెద్ద మొత్తంలో నిర్మాణాలు మొదలవుతుంటే ఇసుకకు డిమాండ్ భారీగా పెరిగింది. ఈ అవకాశాన్ని ఆసరాగా చేసుకుని, కొందరు వ్యాపారులు లబ్ధిదారుల నుంచి ఇసుక ధరలు వసూలు చేస్తున్నారు. ఇసుక కొరత, రవాణా దూరాన్ని బట్టి ట్రాక్టర్ ఇసుక ధర రూ. 6,500 నుంచి రూ. 8 వేల వరకు పలుకుతోంది. కొన్ని ఆత్మవసర సందర్భాల్లో ఈ ధర ఏకంగా రూ. 10 వేలు వరకు కూడా చేరిన



దాఖలాలు ఉన్నాయి. సూర్యాపేటకు చెందిన ఒక లబ్ధిదారుడు ఇంటి నిర్మాణం కోసం ఇప్పటివరకు ఐదు ట్రీపులు ఇసుకను రూ. 8,000 చొప్పున కొనుగోలు చేసి, మొత్తం రూ. 40 వేలు కేవలం ఇసుకకే ఖర్చు చేసినట్లు తెలిపారు. ఇందిరమ్మ ఇళ్లకు ఇసుక కొరతను తీర్చడానికి ప్రతి మండలానికి ఒక ఇసుక రీవ్‌ను ఏర్పాటు చేస్తామని అధికారులు గతంలో ప్రకటించినప్పటికీ ఆ దిశగా అడుగులు ముందుకు వడలేదు. ప్రస్తుతం జాబిరెడ్డిగూడెం, అర్బుపల్లి, నాగారం, బేకుమ్మల ప్రాంతాల నుంచి

మాత్రమే ఇసుక సరఫరా అవుతోంది. ఈ ప్రాంతాల నుంచి సరఫరా అవుతున్న ఇసుక ధర తక్కువగా ఉన్నప్పటికీ అది ఇళ్ల గోడల నిర్మాణానికి ఉపయోగపడటం లేదని, కేవలం పునాదులకు మాత్రమే పనికి వస్తుందని లబ్ధిదారులు అందోళన వ్యక్తం చేస్తున్నారు. ప్రభుత్వం అవసరాల ప్రకారం.. నిర్ణీత స్థలంలో ఒక్కో ఇంటి నిర్మాణానికి సుమారు 35 మెట్రిక్ టన్నుల ఇసుక అవసరం. దీని కోసం పునాది, పిల్లర్లు, స్లాబు, గోడల నిర్మాణ దశల్లో మొత్తం ఎనిమిది ట్రాక్టర్ల ఇసుకను సరఫరా చేయాలని అధికారులు నిర్ణయించారు. ఉచిత ఇసుక పథకం కింద లబ్ధిదారులు 'మన ఇసుక - మన వాహనం' యాచిలో ఆన్‌లైన్‌లో బుక్ చేయడం లేదా గృహ నిర్మాణ శాఖ ఏకలకు ఇండెంట్ ద్వారా నిర్ణీత సమయంలో ఇసుక సరఫరా అవుతుందని అధికారులు చెబుతున్నప్పటికీ క్షేత్రస్థాయిలో ఆన్‌లైన్ బుకింగ్, సరఫరా వ్యవస్థ సరిగా పనిచేయడం లేదని లబ్ధిదారులు చాబోతున్నారు. రీవల్ వద్ద సాఫ్ట్‌వేరు నిర్ణీత రుసుముతో పాటు కిరోసీంలకు రూ. 5 చొప్పున రవాణా ఖర్చును లబ్ధిదారులే భరించాల్సి ఉన్నప్పటికీ ఈ ప్రక్రియలో పారదర్శకత లేకపోవడం వల్లనే ఇసుక అక్రమ రవాణా, అధిక ధరలు కొనసాగుతున్నాయని విమర్శలు వినిపిస్తున్నాయి.

చదువును అమ్మాయితో పోల్చిన ప్రొఫెసర్ కాశీం రేవంత్ రెడ్డి ప్రేమలో పడ్డారంటూ

హైదరాబాద్: తెలంగాణ ముఖ్యమంత్రి రేవంత్ రెడ్డి బుద్ధవారం (డిసెంబర్ 10) ఉస్మానియా విశ్వవిద్యాలయాన్ని సందర్శించారు. ఈ సందర్భంగా ఓయూకు రూ.1000 కోట్ల నిధులను విడుదల చేశారు. ఈ నిధులను విద్యార్థులకు అందించే చేస్తున్నట్లు చెప్పారు. అంతోకాదా యూనివర్సిటీ అభివృద్ధి కోసం రూ.45 లక్షలు చెక్కు అందజేశారు. ఆ తర్వాత ఉస్మానియా యూనివర్సిటీ ఆర్ట్స్ కాలేజీ భవనం దగ్గర 'సర్వం సిద్ధం' పేరుతో సభ నిర్వహించారు. ఈ సభలో సీఎం రేవంత్ రెడ్డి, కాంగ్రెస్ నేతలు, విద్యార్థి నాయకాలతో పాటు ఆర్ట్స్ కాలేజీ ప్రెసిడెంట్ ప్రొఫెసర్ చింతకింది కాశీం కూడా పాల్గొన్నారు. ఈ సందర్భంగా ప్రసంగించిన కాశీం.. సీఎం రేవంత్ రెడ్డిని ప్రశంసించారు. ఈ క్రమంలో వివాదాస్పద వ్యాఖ్యలు చేశారు: 'విద్యను రేవంత్ ప్రేమించారు. తన ప్రసంగంలో సీఎం రేవంత్ గురించి ప్రస్తావి



ంచిన ప్రొఫెసర్ కాశీం.. 1965లో అప్పటి ప్రధాని ఇందిరా గాంధీ తర్వాత ఆర్ట్స్ కాలేజీ మెట్లు క్రిస్ మొదటి ముఖ్యమంత్రి రేవంత్ రెడ్డి అని చెప్పారు. సీఎం రేవంత్ రెడ్డి 25 ఏళ్ల క్రితం గీతమృతు ప్రేమించి పెళ్లి చేసుకున్నారని అన్నారు. కానీ ఇటీవల

మరో అమ్మాయిని ప్రేమిస్తున్నారని చెప్పారు. విద్య అనే పేరు కలిగిన అమ్మాయిని రేవంత్ రెడ్డి ప్రేమిస్తున్నారని అన్నారు. అందుకే ఆయన ప్రతి ప్రసంగంలో విద్య గురించి మాట్లాడుతున్నారని చెప్పారు. విద్యపై ప్రేమను రేవంత్ రెడ్డి.. తన గొంతులో ప్రాణం ఉన్నంత వరకు కొనసాగించాలని తాను కోరుకుంటున్నట్లు చెప్పారు. ప్రొఫెసర్ కాశీం చేసిన వ్యాఖ్యలపై కొందరు వ్యతిరేకత వ్యక్తం చేస్తున్నారు. చదువును సరస్వతి తల్లిగా కొలుస్తారని.. అలాంటిది విద్యను ఒక అమ్మాయి అనడం.. ఆమెతో సీఎం రేవంత్ రెడ్డి ప్రేమలో పడ్డారు అనడం ప్రొఫెసర్ కాశీం భావ దారిద్ర్యాని నిదర్శనమని ఘాటుగా విమర్శిస్తున్నారు. ఎవరినైతే తెలంగాణ ప్రజలు బుద్ధిజీవులు అనుకున్నారో.. వారే వారి స్వప్రయోజనాల కోసం ఒక తెలంగాణ ఇలా పాగుగుడుతున్నారని మండిపడ్డారు.

ఆ 14 గ్రామాల్లో ఇద్దరు సర్పంచ్‌లు రెండు ఓట్లు తొలి విడతలో ఎన్నికలు

ఉమ్మడి ఆదిలాబాద్ జిల్లా: ఆ 14 గ్రామాల్లో ఇద్దరిని సర్పంచ్‌లు ఉంటారు. రెండు రాష్ట్రాల ప్రభుత్వాల పరిపాలించే ఈ గ్రామాల్లో.. ప్రజలకు రెండు ఓటర్ ఐడీలు, రెండు రేషన్ కార్డులు ఉంటాయి. విద్యాభ్యాసం రెండు భాషల్లో సాగుతుంది. విచిత్రమేంటంటే.. ఇద్దరు ముఖ్యమంత్రిల పంతులు, ఎంపీలు ఎమ్మెల్యేలు వీరికి ప్రాతినిధ్యం వహిస్తున్నారు. ఇదీ తెలంగాణ, మహారాష్ట్ర సరిహద్దుల్లో ఉన్న 14 గ్రామాల పరిస్థితి. కుమరం భీం జిల్లాలో పరిధిలో ఈ గ్రామాలు ఉన్నాయి. ఇవి మా గ్రామాలంటే.. మావంటూ రెండు రాష్ట్రాలు వాదిస్తున్నాయి. తెలంగాణలో పంచాయతీ ఎన్నికల వేళ ఈ గ్రామాల అంశం మరోసారి తెరపైకి వచ్చింది. తెలంగాణ రాష్ట్ర ఎన్నికల కమిషన్ పెద్దాల్లో ప్రకారం.. మొదటి విడతలో డిసెంబర్ 11న ఈ గ్రామాల్లో ఎన్నికలు జరగనున్నాయి. మొదటి విడతలో భాగంగా ఈ గ్రామాల వారు మరో సర్పంచ్‌ను ఎన్నుకోవాలన్నారు. కాగా, ఈ ఏడాది జులైలో మహారాష్ట్ర రెవెన్యూ మంత్రి బావన్‌కుత్ ఈ వివాదాన్ని మళ్లీ తెరపైకి తెచ్చారు. ఈ గ్రామాలను మహారాష్ట్రలో విలీనం చేసే ప్రక్రియను ప్రారంభించామని ఆయన ప్రకటించారు. ఈ ప్రకటన తెలంగాణ నేతల ఆగ్రహానికి కారణం అయింది. ఇదీ 14 గ్రామాల వివాదం.. ఉమ్మడి ఆదిలాబాద్



జిల్లాలోని కెరమెరి మండలంలోని ముకద్దంగూడ, కోట, అంతాపూర్, వరందోలి, గోరీ, బోలాపూర్, లెండిగూడ, ఏనాపూర్, ఇంద్రానగర్, వద్దాపతి, పాల్పు గూడ, నారాయణగూడ, మహారాజ్ గూడ, శంకర్‌లోడి అనే 14 గ్రామాలు ఉన్నాయి. ఇవి ఉమ్మడి ఆంధ్రప్రదేశ్‌లో భాగంగా ఉం

డేవి. అయితే భౌగోళికంగా, సాంస్కృతికంగా ఆ ప్రాంతం తమకు అనుకూలంగా ఉందని మహారాష్ట్ర ప్రభుత్వం భావించింది. అనంతరం 1987లో ఈ 14 గ్రామాలను చంద్రపూర్ జిల్లాలోని జిబిటి తాలూకాలో కలిపేసింది. మహారాష్ట్ర చర్యతో ఈ గ్రామాల వివాదం ప్రారంభమైంది. దీంతో ఈ వివాదం పరిష్కారానికి సీకే నాయుడు కమిషన్ ఏర్పాటు చేశారు. రిపోర్ట్ ఇవ్వడంతో.. మహారాష్ట్ర సుప్రీం కోర్టును ఆశ్రయించింది. ఈ వివాదం సుప్రీం కోర్టులో ఉండటంతో.. 14 గ్రామాల్లో రెండు రాష్ట్ర ప్రభుత్వాల పాలన కొనసాగుతోంది. అయితే ఈ గ్రామాలకు చెందిన పూర్తి రెవెన్యూ రికార్డు తమ వద్దే ఉన్నాయని మహారాష్ట్ర చెబుతోంది. అంతేకాకుండా 1956లో భాషా ప్రయుక్త రాష్ట్రాలు ఏర్పడినప్పుడు.. ఈ గ్రామాల మహారాష్ట్రలో భాగంగా ఉన్నాయని వాదిస్తోంది. ఉమ్మడి ఆంధ్రప్రదేశ్ ఈ గ్రామాలను పొరపాటున విలీనం చేసుకుందని చెబుతోంది. ఈ వాదనలతో తెలంగాణ ప్రభుత్వం విభేదిస్తోంది. ఈ వివాదం పరిష్కారానికి సీకే నాయుడు నివేదిక ఇచ్చారని.. దాని ప్రకారం ఈ గ్రామాలు తెలంగాణలోకి చెందుతాయని తేల్చిచెబుతోంది. ఈ వివాదంపై సుప్రీం ఏ తీర్పు ఇస్తుందో వేచి చూడాలి.

సర్పంచ్ ఎన్నికల్లో ఓడిపోతామనే భయంతో బీఆర్ఎస్ కార్యకర్తను కొట్టిచంపిన కాంగ్రెస్ నాయకులు



సూర్యాపేట జిల్లా: సూర్యాపేట జిల్లాలో కాంగ్రెస్ నాయకులు రెవెన్యూ సర్పంచ్ ఎన్నికల్లో ఓడిపోతామనే భయంతో సూతనకల్ మండలం లింగంపల్లిలో బీఆర్ఎస్ కార్యకర్తలపై కర్రలు, రాళ్లతో 70 మంది కాంగ్రెస్ కార్యకర్తలు వివక్షభారహితంగా దాడి చేశారు. ఈ ఘటనలో ఉప్పుల మల్లయ్య అక్కడికక్కడే దుర్ఘరణం చెందారు. మరో 15 మంది తీవ్రంగా గాయపడ్డారు. బీఆర్ఎస్ కార్యకర్తలపై జరిగిన ఈ దాడితో లింగంపల్లిలో ఉద్రిక్త వాతావరణం నెలకొంది. దీంతో గ్రామంలో భారీగా పోలీసులు మోహరించారు. ఈ దాడిపై బీఆర్ఎస్ కార్యకర్తలు తీవ్ర ఆగ్రహం వ్యక్తం చేశారు. కాంగ్రెస్ నాయకులు దాడి చేస్తుంటే పోలీసులు చోద్యం చూస్తున్నారనికీ.. గ్రామంలో గొడవలు జరుగుతున్నాయని ముందుగానే చెప్పినా పోలీసులు పెదచెవిన పెట్టారని ఆరోపించారు. ఎన్నికల సంఘం అధికారులు, పోలీసుల నిర్లక్ష్యం వల్లే బీఆర్ఎస్ కార్యకర్త ప్రాణాలు కోల్పోయాడని, ఉన్నతాధికారులు స్పందించి కఠిన చర్యలు తీసుకోవాలని డిమాండ్ చేశారు.

అందుకే ఎయిర్పోర్ట్‌కు బెదిలింపు కాల్స్: డీసీపీ రాజేష్

హైదరాబాద్, డిసెంబరు 10 : శంషాబాద్ ఎయిర్పోర్ట్‌కు ఇటీవల వరసగా రెండుసార్లు బెదిరింపు కాల్స్ వచ్చిన విషయం తెలిసిందే. ఈ క్రమంలో శంషాబాద్ డీసీపీ రాజేష్ (బుధవారం) ఏబీఎన్ ఆంధ్రజ్యోతితో ప్రత్యేకంగా మాట్లాడి ఇందుకు సంబంధించిన వివరాలు వెల్లడించారు. ఎయిర్ పోర్టుకు ఈ సంవత్సరం సుమారు 20కు పైగా ఫేక్ బెదిరింపు కాల్స్, మెసేజెస్ వచ్చాయని వివరించారు. ఫేక్ కాల్స్, మెయిల్స్ పై



దర్యాప్తు స్పీడెస్ చేశామని పేర్కొన్నారు. సైబర్ క్రైమ్, సైబర్ సెక్యూరిటీ బ్యూరోలతో ఫేక్ కాల్స్, మెయిల్స్ పై కో ఆర్డినేట్ చేసుకుంటున్నామని తెలిపారు. ఫేక్ కాల్స్ చేసిన వారిలో కొందరిని ఇప్పటికే అరెస్ట్ చేసి.. రిమాండ్ చేశామని వెల్లడించారు. పట్టుబడ్డ వారు వ్యక్తిగత కారణాలతోనే కాల్స్ చేశామని చెబుతున్నారని అన్నారు. ఫియర్, టీజింగ్ యాక్టివిటీతో కొందరు బెదిరింపు కాల్స్ , మెయిల్స్ చేస్తున్నారని తెలిపారు.. ఇప్పటివరకు వచ్చిన కాల్స్ అన్ని దేశంలో వివిధ ప్రాంతాల నుంచి వచ్చాయని వివరించారు. ఫేక్ కాల్స్, మెయిల్స్ బెదిరింపులకు దిగిన వారిలో ఉగ్రవాద మూలాలు ఉన్నవారు లేరని స్పష్టం చేశారు శంషాబాద్ డీసీపీ రాజేష్. బాబులు బెదిరింపులు వచ్చినప్పుడు ప్రయోజికులు ప్యానిక్ అవ్వాలని అవసరం లేదని చెప్పుకొచ్చారు. ప్రజలకు అందగా పోలీసులు, భద్రతా బలగాలు ఉన్నాయని ధైర్యం చెప్పారు. శంషాబాద్ ఎయిర్ పోర్ట్‌లో ప్రయోజికుల భద్రత కోసం పోలీస్ ఔట్‌పోస్ట్ ఏర్పాటు చేశామని తెలిపారు. ఫేక్ కాల్స్, మెయిల్స్ పై దర్యాప్తు కోసం సైబర్ క్రైమ్ నుంచి స్పెషల్ టెక్నికల్ టీంను డిప్లయ్ చేశామని శంషాబాద్ డీసీపీ రాజేష్ పేర్కొన్నారు.

తొలి దశ పల్లె పోరుకు సర్వం సిద్ధం ఓటరుకు కీలక సూచన: ఎన్ఈసీ



హైదరాబాద్, డిసెంబర్ 10: తెలంగాణలో తొలి దశ గ్రామ పంచాయతీ ఎన్నికల పోలింగ్ గురువారం జరగనున్నాయని.. ఈ నేపథ్యంలో అందరూ ఓటు హక్కు వినియోగించుకోవాలని ఓటర్లకు రాష్ట్ర ఎన్నికల కమిషనర్ (ఎన్ఈసీ) రాణి కుముదిని సూచించారు. గురువారం హైదరాబాద్‌లో ఎన్ఈసీ రాణి కుముదిని విలేకర్లతో మాట్లాడుతూ.. తొలి దశ పల్లె పోరుకు సర్వం సిద్ధం చేసినట్లు తెలిపారు. గురువారం ఉదయం 7.00 గంటల నుంచి ఈ పోలింగ్ ప్రారంభమవుతుందన్నారు. ఈ తొలి దశలో 56,19,430 మంది ఓటర్లు.. తమ ఓటు హక్కు వినియోగించుకోనున్నారని చెప్పారు. అభ్యర్థులు, మైక్రో అభ్యర్థులతో ఈ ఎన్నికల నిర్వహణకు చక్కస్థం ఏర్పాట్లు చేశామన్నారు. ప్రతి పోలింగ్ స్టేషన్ వద్ద సీసీ కెమెరా ఏర్పాటు చేశామని పేర్కొన్నారు. ఈ ఎన్నికల విభుల్లో లక్ష మందికి పైగా సిబ్బంది పాల్గొనున్నారని వివరించారు.

నగరంలో మరో దారుణ హత్య వెంబడించి కత్తులతో నరికిన దుండుగులు

హైదరాబాద్ : హైదరాబాద్ నగరంలో మరో దారుణ హత్య జరిగింది. రెండు రోజుల క్రితం మేధుల్ మల్లాజ్‌గిరి జిల్లా జవహర్ నగర్ పరిధిలోని ఫాస్ట్ బిల్‌భాంగ్ స్కూల్ ముందు వెంకటరత్నం అనే రియల్ ఎస్టేట్ వ్యాపారిని కత్తులతో దారుణంగా హతమార్చిన ఘటనను మరువకముందే కామాటిపుర పోలీస్ స్టేషన్ పరిధిలో మరో హత్య జరిగింది. దేవిబాగ్ వద్ద అరవందే ఘోస్నే (30) అనే వ్యక్తిని వెంబడించి కత్తులతో నరికి



చంపారు. ఓ మహిళతో వివాహేతర సంబంధం కారణంగానే ఈ హత్య జరిగినట్లు పోలీసులు అనుమానిస్తున్నారు. ఘోస్నే కుటుంబ సభ్యుల ఫిర్యాదు మేరకు ఘటనపై కేసు నమోదుచేసి దర్యాప్తు చేపట్టినట్లు తెలిపారు. కాగా రెండు రోజుల క్రితం వారాసిగూడ పరిధిలోని బొద్దనగిరో కూడా ఓ యువకుడు ఇంటికే చదువుతున్న తన మేనమరదలును నరికిచంపాడు.

